

செலசினெ தொலைக்காட்சி நிறுவகம் - 2014

செலசினெ தொலைக்காட்சி நிறுவகத்தின் 2014 திசெம்பர் 31 இல் உள்ளவாறான நிதி நிலைமைக்கூற்று மற்றும் அத்திகதியில் முடிவடைந்த ஆண்டிற்கான விரிவான வருமானக்கூற்று, காசுப்பாய்ச்சல் கூற்று, உரிமை மூலதனத்தில் மாற்றங்கள் கூற்று மற்றும் முக்கியமான கணக்கீட்டுக் கொள்கைகளினதும் ஏனைய விளக்கத் தகவல்களினதும் பொழிப்புக்களையும் உள்ளடக்கிய 2014 திசெம்பர் 31 இல் முடிவடைந்த ஆண்டிற்கான நிதிக்கூற்றுக்கள் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையில் உள்ள ஏற்பாடுகளுக்கமைய எனது பணிப்பின் கீழ் கணக்காய்வு செய்யப்பட்டன. செலசினெ தொலைக்காட்சி நிறுவகத்தின் ஆண்டறிக்கையுடன் பிரசுரிக்கப்பட வேண்டும் என நான் கருதும் எனது கருத்துரைகளும் அவதானிப்புகளும் இந்த அறிக்கையில் காணப்படுகின்றன.

1.2 நிதிக்கூற்றுக்கள் தொடர்பாக முகாமைத்துவத்தின் பொறுப்பு

இந்நிதிக்கூற்றுக்கள் இலங்கை பொதுத்துறை கணக்கீட்டு நியமங்களுக்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

1.3 கணக்காய்வாளரின் பொறுப்பு

உயர் கணக்காய்வு நிறுவனங்களின் சர்வதேச கணக்காய்வு நியமங்களுக்கு (ISSAI 1000-1810) அமைய இலங்கை கணக்காய்வு நியமங்களுக்கு இணங்க மேற்கொள்ளப்பட்ட கணக்காய்வின் அடிப்படையில் இந்நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும்.

1.4 மறுப்பு அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் விளைவாக நிதி நிலைமைக்கூற்று மற்றும் நிதிசார் செயலாற்றல் கூற்று என்பவற்றில் அறிக்கையிடப்பட்ட அல்லது அறிக்கையிடப்படாத விடயங்கள் தோற்றுவிக்கும் மூலாதாரங்கள் தொடர்பாகவும் ஏதும் செம்மையாக்கல்கள் அவசியமானவையாகக் காணப்படுமா என்பதனை நிர்ணயிக்க என்னால் முடியாதுள்ளேன்.

2. நிதிக்கூற்றுக்கள்

2.1 மறுப்பு அபிப்பிராயம்

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் காரணமாக கணக்காய்வு அபிப்பிராயத்திற்கான அடிப்படையினை வழங்குவதற்கு போதுமான மற்றும் பொருத்தமான கணக்காய்வுச் சான்றுகளை நான் பெற்றுக்கொள்ள முடியாதுள்ளேன். அதற்கிணங்க இந்நிதிக்கூற்றுக்கள் மீது நான் அபிப்பிராயம் ஒன்றிணைத் தெரிவிக்கவில்லை.

2.2 நிதிக்கூற்றுக்கள் மீதான கருத்துரைகள்

2.2.1 இலங்கை பொதுத்துறைக் கணக்கீட்டு நியமம்

இலங்கை பொதுத்துறை கணக்கீட்டு நியம இலக்கம் 01 இன் படி அட்டுறு அடிப்படையில் நிதிக்கூற்றுக்கள் தயாரிக்கப்பட வேண்டியிருந்த போதிலும் விற்பனை தொடர்பாக அட்டுறு அடிப்படை பின்பற்றப்படாமையினால் முன்னைய ஆண்டின் விற்பனை ரூபா 5,362,247 தொகை மீளாய்வாண்டின் விற்பனையாகக் கணக்கீட்டு செய்யப்பட்டிருந்தது.

2.2.2 கணக்கீட்டுக் கொள்கைகள்

ஆதனங்கள், பொறிகள் மற்றும் உபகரணங்களின் பெறுமானத்தேய்வு வீதத்தை தீர்மானிக்கும் போது முன்னைய ஆண்டில் அது நடைமுறையில் சாத்தியப்படும் வகையில் திருத்தம் செய்யப்பட்டிருந்த போதிலும் மீளாய்வாண்டில் எந்தக்காரணமும் இன்றி மீண்டும் பழைய பெறுமானத்தேய்வு வீதம் அடிப்படையாகக் கொள்ளப்பட்டு பெறுமானத்தேய்வு செய்யப்பட்டிருந்தது. இவ்வாறு பெறுமானத்தேய்வுக் கொள்கை மாற்றப்பட்டமையின் காரணமாக மீளாய்வாண்டின் பெறுமானத்தேய்வு ரூபா 670,048 தொகை அதிகரித்துக் கணக்கீடு செய்யப்பட்டிருந்தது.

2.2.3 கணக்கீட்டுக் குறைபாடுகள்

பின்வரும் அவதானிப்புகள் மேற்கொள்ளப்படுகின்றன.

- (அ) கணிப்பீடு செய்யும் வழுவின் காரணமாக கிடைக்க வேண்டிய வங்கி வட்டி ரூபா 432,969 குறைத்துக் கணக்கீடு செய்யப்பட்டிருந்தது.
- (ஆ) மீளாய்வாண்டிற்காகச் செலுத்த வேண்டிய கட்டிட வாடகை மற்றும் வாகன வாடகை முறையே ரூபா 630,000 தொகை மற்றும் ரூபா 195,000 கணக்கீடு செய்யப்பட்டிருக்கவில்லை. அவ்வாறே 2013 ஆம் ஆண்டின் போது மீளாய்வாண்டிற்காகச் செலுத்தப்பட்ட ரூபா 65,000 வாகன வாடகை மீளாய்வாண்டின் செலவினமாகக் கணக்கீடு செய்யப்பட்டிருக்கவில்லை.
- (இ) 2013 ஆம் ஆண்டிற்கு முன்னர் தொடக்கம் இலங்கை ஒலிபரப்புக் கூட்டுத்தாபனத்திற்குச் செலுத்த வேண்டிய ரூபா 900,000 தொகையான வீட்டு வாடகைப் பணத்திலிருந்து மீளாய்வாண்டின்போது எந்தக் காரணமும் இன்றி ரூபா 270,000 தொகை பதிவழிக்கப்பட்டு முன்னைய ஆண்டின் இலாபத்தில் செலவு வைக்கப்பட்டிருந்தது.
- (ஈ) நிறுவகத்தின் கணக்கீட்டுக் கொள்கையின் படி கடன்பட்டோரிடமிருந்து 2.5 சதவீத அறவிடமுடியாகக் கடன் ஏற்பாடு மேற்கொள்ளப்பட வேண்டியிருந்த போதிலும், மீளாய்வாண்டின் இறுதியில் ரூபா 2,869,544 மிகை ஏற்பாடு மேற்கொள்ளப்பட்டிருந்தது. கடன்பட்டோர் மீதியில் 2006 ஆம் ஆண்டிற்கு முன்பிருந்து கொண்டுவரப்படுகின்ற ரூபா 6,611,743 தொகை இனங்காணப்படாத மீதியாகக் காணப்பட்ட போதிலும் அறவிடமுடியாக்கடன் ஒதுக்கம் செய்யும் போது அது தொடர்பில் கவனத்தில் கொள்ளப்பட்டிருக்கவில்லை.
- (உ) 2003 ஆம் ஆண்டிற்கு முன்னர் முழுமையாகப் பெறுமானத்தேய்விடப்பட்டு முடிவடைந்த ரூபா 3,048,451 கிரயமான 3 நிலையான சொத்துத் தொகுதிகளுக்குரிய சொத்துக்கள் 2011 மற்றும் 2013 ஆம் ஆண்டுகளின் கொள்வனவாகக் கருதப்பட்டு மீண்டும் பெறுமானத்தேய்வு கணிப்பிடப்பட்டமையின் காரணமாக மீளாய்வாண்டின் பெறுமானத்தேய்வுச் செலவினம் ரூபா 105,092 தொகை அதிகரித்துக் காட்டப்பட்டிருந்தது.
- (ஊ) மீளாய்வாண்டின்போது கொடுக்கல்வாங்கல்கள் முடிவடைந்த விற்பனைகளுக்காகக் கிடைத்த ரூபா 6,270,975 தொகையான முற்பணம் தொடர்ந்தும் முற்பணமாக கணக்கீடு செய்யப்பட்டமையின் காரணமாக ஆண்டின் விற்பனை வருமானம் அந்த அளவினால் குறைத்தக் காண்பிக்கப்பட்டிருந்தது.
- (எ) மீளாய்வாண்டிற்காகத் தயாரிக்கப்பட்ட காசுப்பாய்ச்சல் கூற்றின் மூலம் ஆண்டின் காசுப்பாய்ச்சல் தொடர்பான சரியான தன்மை அறிக்கையிடப்பட்டிருக்கவில்லை. அவதானிக்கப்பட்ட அவ்வாறான சில சந்தர்ப்பங்களுக்கிடையே காசாகச் செலுத்தப்பட்ட ரூபா 170,566 தொகையான குத்தகை வாடகை வட்டி காசுப்பாய்ச்சலாக இனங்காணப்படாதிருந்தமையும், காசுப்பாய்ச்சல் அல்லாத பெறவேண்டிய முதலீட்டு வருமானம் ரூபா 3,084,865 தொகை மற்றும்

பிழைசீராக்கத்திற்காக பயன்படுத்தப்பட்ட ரூபா 431,978 கூட்டுத்தொகை நாட்குறிப்புக்களில் காசுப்பெறுவனவாகவும் குறிப்பிடப்பட்டிருந்தன.

- (ஏ) நிறுவகத்திற்குச் சொந்தமான நிலையான வைப்பு முதலீடு தொகுதிக்கடன் முதலீடாக மாற்றமடையும் போது கிடைத்த ரூபா 98,200 தொகையான வருமானம் ஆண்டின் வருமானமாக இனங்காண்பதற்குப்பதிலாக பெறவேண்டிய வட்டிக் கணக்கில் செலவு வைக்கப்பட்டிருந்தது.

2.2.4 விளக்கமளிக்கப்படாத வேறுபாடுகள்

கடன்பட்டோர் பதிவேட்டில் குறிப்பிடப்பட்ட கடன்பட்டோர் மீதி உறுதிப்படுத்தல் கடிதங்களுடன் ஒப்பீடு செய்தபோது 6 கடன்பட்டோர் மீதிகளில் ரூபா 5,947,445 தொகையான வேறுபாடு அவதானிக்கப்பட்டது.

2.2.5 கணக்காய்விற்கான சான்றுகளின்மை

பின்வரும் அவதானிப்புக்கள் மேற்கொள்ளப்படுகின்றன.

- (அ) நிதிக்கூற்றுக்களிலும் பேரேட்டுக் கணக்குகளிலும் காண்பிக்கப்பட்டிருந்த கீழே காட்டப்பட்டுள்ள விடயங்களுக்கு முன்னால் காட்டப்பட்டுள்ள சான்றுகள் கணக்காய்விற்கு சமர்ப்பிக்கப்படாமையால் அவற்றை திருப்திகரமாக சான்றுறுதிப்படுத்த அல்லது ஏற்றுக்கொள்ள முடியாதிருந்தது

விடயம்	பெறுமதி ரூபா	சமர்ப்பிக்கப்படாத சான்றுகள்
(i) செலவினம்	18,219,536	45 கொடுப்பனவு உறுதிச்சீட்டுக்கள் மற்றும் அதற்குரிய விபரங்கள்.
(ii) வியாபார கடன்கொடுத்தோர்	142,712,254	கடன்கொடுத்தோர் தனியான பேரேடு, பட்டோலை மற்றும் மீதி உறுதிப்படுத்தல் சான்றிதழ்
(iii) செயற்கோவைகள்	3,832,038	நிறைவேற்றுவதற்கு கையேற்கப்பட்ட செயற்பாடுகள் தொடர்பான 03 கோவைகள்
(iv) நாட்குறிப்புக்கள்	517,693,567	நாட்குறிப்பு உறுதிச்சீட்டுக்கள் மற்றும் உபயோக ஆவணங்கள்
(v) அறவிடமுடியாக கடன்	1,436,924	கணிப்பீடு செய்வதற்குரிய தகவல்கள் மற்றும் அங்கீகாரத்துடனான ஆவணங்கள்
(vi) முன்னைய ஆண்டு இலாபத்தில் மேற்கொள்ளப்பட்ட சீராக்கம்	47,512,113	உரிய பட்டோலைகள்
(vii) பெறவேண்டிய நிறுத்திவைத்தல் வரி	4,556,283	நிறுத்தி வைத்தல் வரிச் சான்றிதழ்
மொத்தம்	735,962,715	

(ஆ) ஆண்டின் இறுதியிலுள்ள கடன்பட்டோர் மீதியில் 17 செலவுத்தாள்களின் மூலம் ரூபா 17,438,107 கூட்டுத்தொகை கழிக்கப்பட்டிருந்த போதிலும் அந்த குறைத்தலுக்கான காரணம் அல்லது அவ்வாறு குறைப்பதற்குரிய அங்கீகாரம் கணக்காய்விற்குச் சமர்ப்பிக்கப்படவில்லை.

2.3 சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடன் இணங்காமை

பின்வரும் இணங்காமைகள் அவதானிக்கப்பட்டன.

சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுக்கான தொடர்பு	இணங்காமை
(அ) இலங்கை சனநாயக சோசலிசக் குடியரசின் நிதிப் பிரமாணம்	
(i) நிதிப்பிரமாணம் 137 மற்றும் 245(1)	ரூபா 51,820,329 கூட்டுத்தொகையான 265 கொடுப்பனவு உறுதிச்சீட்டுக்களும் ரூபா 47,941,620 கூட்டுத்தொகையான 123 கொடுப்பனவு உறுதிச்சீட்டுக்களும் அதிகாரமளிக்கப்பட்ட உத்தியோகத்தரால் அங்கீகரிக்கவும் உறுதிப்படுத்தவும் செய்யப்பட்டிருக்கவில்லை.
(ii) நிதிப்பிரமாணம் 156(5)	30 சந்தர்ப்பங்களுக்குரிய ரூபா 26,202,237 கூட்டுத்தொகையானது கணக்குப் புத்தகங்களிலும் தொடர்புடைய ஆவணங்களிலும் பதியப்பட்டவைகள் அழிக்கப்பட்டமை, மாற்றஞ் செய்யப்பட்டமை போன்றவைகளுக்காக பொறுப்பு வாய்ந்த உத்தியோகத்தரினால் சிற்றொப்பம் இட்டு உறுதிப்படுத்தப்பட்டிருக்க வில்லை.
(iii) நிதிப்பிரமாணம் 395(ஆ)	வங்கிக் கணக்கிணக்கக்கூற்று அதிகாரமளிக்கப்பட்ட உத்தியோகத்தரால் உறுதிப்படுத்தப்பட்டிருக்கவில்லை.
(iv) நிதிப்பிரமாணம் 395(இ)	2014 ஆம் ஆண்டிற்குரிய வங்கிக் கணக்கிணக்கக்கூற்று தயாரிக்கப்பட்டு 2015 பெப்ரவரி மாதத்தின்போதே கணக்காய்விற்குச் சமர்ப்பிக்கப்பட்டிருந்தது.
(v) நிதிப்பிரமாணம் 396(ஐ)	காசேட்டினை பராமரிக்கும் உத்தியோகத்தரினாலேயே வங்கி இணக்கக் கூற்றும் தயாரிக்கப்பட்டிருந்தது.
(ஆ) 1978 திசம்பர் 19 ஆந் திகதிய 842 ஆம் இலக்க திறைசேரிச் சுற்றறிக்கை	நிலையான சொத்துப் பதிவேடு நாளதுவரையாக்கப்பட்டு பேணப்பட்டிருக்க வில்லை.
(இ) 2000 யூன் 27 ஆந் திகதிய பீஎன்/பீஈ/09 ஆம் இலக்க பொது முயற்சிகள் சுற்றறிக்கை	திறைசேரியின் அங்கீகாரம் இன்றி ரூபா 10,500,000 தொகை நிலையான வைப்புக்களில் முதலீடு செய்யப்பட்டிருந்தது.

3. நிதி மீளாய்வு

3.1 நிதி விளைவுகள்

சமர்ப்பிக்கப்பட்ட நிதிக்கூற்றுக்களின் பிரகாரம் 2014 திசெம்பர் 31 ஆம் திகதியில் முடிவுற்ற ஆண்டிற்கான நிறுவகத்தின் நிதி விளைவுகள் ரூபா 686,947 தொகையான தேறிய நட்டமொன்றானதுடன் அதற்கு எதிராக முன்னைய ஆண்டிற்கான தேறிய இலாபம் ரூபா 13,210,742 ஆனமையால் நிதி விளைவுகளில் ரூபா 13,897,689 அல்லது 105 சதவீத வீழ்ச்சியொன்று அவதானிக்கப்பட்டது. மீளாய்வாண்டின் பல்வேறு நடவடிக்கைகளின் வருமானம் 45 சதவீதத்தினால் குறைவடைந்தமையும் நிர்வாகச் செலவினம் 32 சதவீதத்தினால் அதிகரித்தமையும் வீழ்ச்சிக்கு பிரதானமாகத் தாக்கமளித்திருந்தன.

3.2. நிறுவகத்திற்கு எதிராக ஆரம்பிக்கப்பட்டுள்ள சட்டரீதியான சம்பவங்கள்

இரண்டு வெளி நிறுவகங்களால் நிர்மாணிப்பு நடவடிக்கைகளுக்கான பணத்தைப் பெற்றுக்கொள்வதற்காக இரண்டு வழக்குகளும் வேலை நீக்கத்திற்கு உட்பட்டிருந்த நான்கு ஊழியர்களினால் எட்டு வழக்குகளும் தொடரப்பட்டிருந்ததுடன் 2014 திசெம்பர் 31 இல் உள்ளவாறு வழக்கு நடவடிக்கைகளுக்காக ரூபா 285,000 தொகை செலவிடப்பட்டிருந்தது.

4. செயற்பாட்டு மீளாய்வு

4.1 முகாமைத்துவ செயற்திறனின்மைகள்

பின்வரும் அவதானிப்புக்கள் மேற்கொள்ளப்படுகின்றன.

(அ) 2012 ஆம் ஆண்டு முதல் கொண்டுவரப்படுகின்ற வார அழைப்பு முதலீடுகளின் பெறுமதி மீளாய்வாண்டின் இறுதியில் உள்ளவாறு ரூபா 65 மில்லியனாகவும் ஒட்டுமொத்த முதலீட்டில் 83 சதவீதமாகவும் இருந்தது. இந்த முதலீடு நிலையான வைப்பு முதலீடாக பேணப்படாமையின் காரணமாக நிறுவகத்திற்குக் கிடைக்கக்கூடியதாக இருந்த முதலீட்டு வட்டி குறைவடைந்திருந்தது.

(ஆ) அரசாங்க நிறுவனமொன்றில் மேற்கொண்ட ரூபா 8,348,372 தொகையான 03 விளம்பர நிகழ்ச்சித் திட்டத்திற்காக நிறுவகத்தினால் பணம் பெறப்பட்டிருந்த போதிலும் மேற்கொள்வதற்கு பொறுப்பேற்கப்பட்ட செயற்பாடுகள் ஏற்றுக்கொள்ளப்பட்ட முறைமையொன்று இல்லாமல் உப ஒப்பந்தம் வழங்கப்பட்டு அது தொடர்பாக பின்தொடர்நடவடிக்கைகள் எதுவும் மேற்கொள்ளப்படாமையின் காரணமாக இதுவரை பணி நிறைவேறாதிருந்தது.

(இ) நிறைவேற்றுவதற்கு பொறுப்பேற்கப்பட்ட பணிகளுக்காக தரகு வழங்குவதும், இலாப வீதத்தை தீர்மானிப்பதும் நிறுவகத் தலைவரினால் மேற்கொள்ளப்பட்டிருந்ததுடன் அதற்காக ஏற்றுக்கொள்ளப்பட்ட அடிப்படையொன்று நிறுவகத்தினால் நிர்ணயிக்கப்பட்டிருக்கவில்லை.

4.2 சர்ச்சைக்குரிய தன்மையிலான கொடுக்கல் வாங்கல்கள்

வெகுசன, ஊடகத்துறை அமைச்சரின் பிரத்தியேக செயலாளரின் வெளிநாட்டுப் பிரயாணச் செலவினங்களுக்காக மீளாய்வாண்டின் போது ரூபா 135,000 தொகை அங்கீகாரமின்றி நிறுவகத்தினால் செலுத்தப்பட்டிருந்தது.

4.3 மோசடிகளாகத் தோற்றுபவை

நலிவான நிதி முகாமைத்துவம், உள்ளகக் கட்டுப்பாட்டின் நலிவுகள் மற்றும் உள்ளகக் கணக்காய்வு ஒழுங்கு முறையாக அமுல்படுத்தப்படாமையே போன்றவற்றின் காரணமாக நிறுவகத்தின் உத்தியோகத்தர்களினால் ரூபா 11,988,000 தொகையான நிதி மோசடி

மேற்கொள்ளப்பட்டிருந்தது. இதற்குரிய உத்தியோகத்தர்கள் தொடர்பாக முறையான பரிசோதனையொன்று நிறுவகத்தினால் மேற்கொள்ளப்பட்டிருக்க வில்லை.

4.4 வாகனப் பயன்பாடு

பின்வரும் அவதானிப்புக்கள் மேற்கொள்ளப்படுகின்றன.

(அ) 2003 மார்ச் 28 ஆம் திகதிய நிதி, திட்டமிடல் அமைச்சர் செயலாளரின் எம்எப்/ரீஆர்/01/2003 ஆம் இலக்க கடிதத்தின் பிரகாரம் வாகனம் வாடகைக்குப் பெறக்கூடிய ஆகக் கூடிய மாதாந்த வாகன வாடகை ரூபா 40,000 ஆன போதிலும் இதற்கு முரணாகவும் அரசாங்க கொள்வனவு வழிகாட்டிக் கோவைகளைப் பின்பற்றாமலும் மாதாந்த வாடகை ரூபா 65,000 கொடுப்பனவு அடிப்படையில் வாகனமொன்று பெற்றுக்கொள்ளப்பட்டு, மீளாய்வாண்டின்போது எல்லையினை விஞ்சி ரூபா 300,000 செலுத்தப்பட்டிருந்தது.

(ஆ) ஒவ்வொரு வாகனம் தொடர்பாகவும் (வாடகை அடிப்படையில் பெறப்பட்ட வாகனங்களையும் உள்ளடக்கியதாக) மீளாய்வாண்டிற்காக ஒவ்வொரு மாதத்திற்காகவும் பயன்படுத்தப்பட்ட எரிபொருளின் அளவு, பெறுமதி, பழுதுபார்த்தல் மற்றும் பராமரிப்புச் செலவின விபரங்கள் நிறுவகத்தின் பொறுப்பிலுள்ள ஏனைய அரசாங்க நிறுவனங்களுக்குச் சொந்தமான வாகனங்கள் மற்றும் ஏனைய அரசாங்க நிறுவனங்கள் / அமைச்சுக்களுக்கு வழங்கப்பட்ட நிறுவகத்திற்குச் சொந்தமான வாகனங்கள் / வாடகைக்குப் பெற்ற வாகனங்கள் தொடர்பான விபரங்கள் கணக்காய்விற்குச் சமர்ப்பிக்கப்பட்டிருக்கவில்லை.

5. கணக்களிப்பொறுப்பும் நல்லாளுகையும்

5.1 நிறுவகத்தை தாபித்தல்

இந்நிறுவகம் 2001 திசம்பர் 20 ஆம் திகதி ஊடகத்துறை தொடர்பாடல் அமைச்சால் பொறுப்பேற்கப்பட்டிருந்த போதிலும், அதன் நோக்கம் மற்றும் செயற்பாடுகள் குறிப்பாக குறிப்பிடப்பட்டு அதிகாரங்கள் செயற்படுத்தப்படுவதற்கு சட்டமொன்று அல்லது வேறு ஏதேனும் சட்டமொன்றினால் ஏற்பாடுகள் மேற்கொள்ளப்பட்டிருக்கவில்லை. இந்நிறுவகம் “செலசினே லிமிடட்” என கம்பனிச் சட்டத்தின் கீழ் பொதுக் கம்பனியாக பதிவு செய்வதற்கு 2009 ஆம் ஆண்டிலிருந்து நடவடிக்கை எடுக்கப்பட்டிருந்த போதிலும் மீளாய்வாண்டின் இறுதிவரையில் அந்நடவடிக்கைகள் பூர்த்தி செய்யப்பட்டிருக்கவில்லை.

5.2 நிதிக்கூற்றுக்களைச் சமர்ப்பித்தல்

2003 யூன் 02 ஆம் திகதிய பீஈ/12 ஆம் இலக்க பொது முயற்சிகள் சுற்றுநிருபத்தின் 6.5.1 ஆம் பிரிவின் பிரகாரம் கணக்காண்டு முடிவடைந்து 60 நாட்களுக்குள் வரைவு ஆண்டறிக்கையும் நிதிக்கூற்றுக்களும் கணக்காய்வாளர் தலைமை அதிபதிக்குச் சமர்ப்பிக்கப்பட வேண்டியிருந்த போதிலும் 2014 திசம்பர் 31 ஆம் திகதியில் முடிவடைந்த ஆண்டிற்கான நிதிக்கூற்றுக்கள் 2015 செப்டெம்பர் 01 திகதியன்று அதாவது 183 நாட்கள் தாமதத்தின் பின்னர் கணக்காய்விற்குச் சமர்ப்பிக்கப்பட்டிருந்தன.

6. முறைமைகளும் கட்டுப்பாடுகளும்

கணக்காய்வின்போது அவதானிக்கப்பட்ட முறைமைகள் மற்றும் கட்டுப்பாட்டுப் பலவீனங்கள் அவ்வப்போது நிறுவகத் தலைவரின் கவனத்திற்குக் கொண்டு வரப்பட்டன. பின்வரும் கட்டுப்பாட்டு அம்சங்கள் தொடர்பாக விசேட கவனம் கோரப்படுகின்றது.

- (அ) சொத்துக் கட்டுப்பாடு
- (ஆ) கணக்கீடு
- (இ) நிதிக்கட்டுப்பாடு